



Татарстан Республикасы ЗАКОНЫ

**Татарстан Республикасы дәүләт хакимияте органнарының
Татарстан Республикасы Муниципаль берәмлекләр советы белән үзара
эшчәнлегә турында**

Татарстан Республикасы
Дәүләт Советы тарафыннан
2013 елның 24 октябрендә
кабул ителде

1 статья. Әлеге Законның жайга салу предметы

Әлеге Закон “Россия Федерациясендә жирле үзидарә оештыруның гомуми принциплары турында” 2003 елның 6 октябрендәге 131-ФЗ номерлы Федераль закон нигезендә Татарстан Республикасы Президентының, Татарстан Республикасы Дәүләт Советының, шулай ук Татарстан Республикасы Министрлар Кабинетының һәм Татарстан Республикасы башкарма хакимиятенә башка органнарының (алга таба – дәүләт хакимияте органнары) Татарстан Республикасы Муниципаль берәмлекләр советы (алга таба – Муниципаль берәмлекләр советы) белән үзара эшчәнлегә принципларын һәм Муниципаль берәмлекләр советы белән үзара эшчәнлек буенча дәүләт хакимияте органнарының вәкаләтләрен билгели.

2 статья. Дәүләт хакимияте органнарының Муниципаль берәмлекләр советы белән үзара эшчәнлегә принциплары

Дәүләт хакимияте органнарының Муниципаль берәмлекләр советы белән үзара эшчәнлегә түбәндәге принципларга нигезләнеп гамәлгә ашырыла:

- 1) законлылык;
- 2) ихтыярийлык һәм килешеп эшләү;
- 3) хезмәттәшлек һәм партнерлык;
- 4) хәбәрдарлык;
- 5) федераль законнарда һәм Татарстан Республикасы законнарында каралган очраклардан тыш, дәүләт хакимияте органнарының Муниципаль берәмлекләр

советы эшчәнлегенә катышмавы һәм Муниципаль берәмлекләр советының дәүләт хакимияте органнары эшчәнлегенә катышмавы.

3 статья. Муниципаль берәмлекләр советы белән үзара эшчәнлек буенча дәүләт хакимияте органнарының вәкаләтләре

1. Муниципаль берәмлекләр советы белән үзара эшчәнлек буенча дәүләт хакимияте органнары вәкаләтләренә түбәндәгеләр керә:

1) дәүләт хакимияте органнарының жирле үзидарәне оештыру һәм гамәлгә ашыру мәсьәләләрен җайга сала торган норматив хокукый актлар проектлары әзерләве турында Муниципаль берәмлекләр советына хәбәр итү;

2) Муниципаль берәмлекләр советы белән килештереп, аның вәкилләрен әлеге Законда каралган очракларда һәм тәртиптә дәүләт хакимияте органнары эшенә җәлеп итү;

3) Муниципаль берәмлекләр советы белән килештереп, дәүләт хакимияте органнары вәкилләренә әлеге Законда, Муниципаль берәмлекләр советы Уставында каралган очракларда һәм тәртиптә аның эшендә катнашуы;

4) уртак консультатив-киңәшү органнары төзү;

5) дәүләт хакимияте органнары тарафыннан Муниципаль берәмлекләр советына мәгълүмати, оештыру-методик һәм башка ярдәм күрсәтү.

2. Дәүләт хакимияте органнары, әлеге статьяның 1 өлешендә каралган вәкаләтләрдән тыш, Муниципаль берәмлекләр советы белән үзара эшчәнлек буенча федераль законнар һәм Татарстан Республикасы законнары нигезендә башка вәкаләтләр башкарырга мөмкин.

4 статья. Дәүләт хакимияте органнарының жирле үзидарәне оештыру һәм гамәлгә ашыру мәсьәләләрен җайга сала торган норматив хокукый актлар проектлары әзерләве турында Муниципаль берәмлекләр советына хәбәр итү

1. Дәүләт хакимияте органнарының жирле үзидарәне оештыру һәм гамәлгә ашыру мәсьәләләрен җайга сала торган норматив хокукый актлар проектлары әзерләве турында Муниципаль берәмлекләр советына хәбәр итү мондый проектларны Муниципаль берәмлекләр советы тарафыннан карауны тәмин итү, шулай ук күрсәтелгән проектларга Муниципаль берәмлекләр советының бәяләмәләрен әзерләү һәм аларны тиешле дәүләт хакимияте органнарына җибәрү максатларында башкарыла.

2. Дәүләт хакимияте органнарының жирле үзидарәне оештыру һәм гамәлгә ашыру мәсьәләләрен җайга сала торган норматив хокукый актлар проектлары әзерләве турында Муниципаль берәмлекләр советына хәбәр итү бу проектларны, срогын күрсәтеп, Муниципаль берәмлекләр советына җибәрү юлы белән башкарыла, Муниципаль берәмлекләр советы шушы срок дәвамында тиешле дәүләт хакимияте органы адресына күрсәтелгән проектларга бәяләмәләр җибәрә.

3. Әлеге статьяның 2 өлешендә каралган срокта тиешле дәүләт хакимияте органына кергән Муниципаль берәмлекләр советы бәяләмәсе күрсәтелгән дәүләт хакимияте органы яисә аның эшче органы тарафыннан мәҗбүри каралырга тиеш.

4. Норматив хокукый актлар проектларына экспертиза нәтижәләре буенча Муниципаль берәмлекләр советы бәяләмәләре тәкъдим итү характерына ия.

5 статья. Муниципаль берәмлекләр советы вәкилләренең дәүләт хакимияте органнары эшендә катнашуы

1. Муниципаль берәмлекләр советы вәкилләре билгеләнгән тәртиптә Татарстан Республикасы Дәүләт Советы һәм аның Президиумы утырышларында, шулай ук Татарстан Республикасы Министрлар Кабинеты һәм аның Президиумы утырышларында катнашырга хокуклы.

2. Муниципаль берәмлекләр советы вәкилләре, дәүләт хакимияте органнары белән килештереп, түбәндәгеләрдә катнашырга хокуклы:

1) жирле үзидарәне оештыру һәм гамәлгә ашыру мәсьәләләрен жайга сала торган норматив хокукый актлар проектларын караганда дәүләт хакимияте органнарында төзелгән комитетлар, комиссияләр, эшче төркемнәр, башка шундый органнар эшендә;

2) Татарстан Республикасын социаль-иқтисадый үстерү программалары проектлары турында фикер алышуда;

3) аерым муниципаль берәмлек дәрәжәсендә дә, гомумән Татарстан Республикасы буенча да жирле бюджетлар керемнәренең муниципаль берәмлекләрнең чыгым йөкләмәләренә туры килүен бәяләүдә;

4) исәпләнгән бюджет тәмин ителеше күләмен, шулай ук Татарстан Республикасы муниципаль берәмлекләренең исәпләнгән бюджет тәмин ителешен тигезләү критерийларын билгеләү методикасы турында фикер алышуда;

5) жирле бюджетларга Татарстан Республикасы бюджетыннан бирелә торган дотацияләр күләме, жирлекләргә региональ финанс ярдәме фонды һәм муниципаль районнарда (шәһәр округларына) региональ финанс ярдәме фонды күләме, шулай ук жирле бюджетлардан Татарстан Республикасы бюджетына күчәреләргә тиешле бюджетара субсидияләр күләме турында фикер алышуда;

6) федераль салымнардан һәм җыемнардан һәм (яисә) Россия Федерациясе Бюджет кодексы һәм салымнар һәм җыемнар турында законнар нигезендә Татарстан Республикасы бюджетына күчәреләргә тиешле региональ салымнардан керемнәргә жирле бюджетларга күчерү нормативлары турында фикер алышуда;

7) Татарстан Республикасы законнары белән жирле үзидарә органнарына тапшырылган аерым дәүләт вәкаләтләрен гамәлгә ашыру өчен Татарстан Республикасы бюджетыннан жирле бюджетларга бирелә торган субвенцияләренң гомуми күләмен ачыклау өчен нормативларны исәпләү алымы (методикасы) турында фикер алышуда;

8) Татарстан Республикасын социаль-иқтисадый үстерү программаларын гамәлгә ашыру өчен кирәкле финанс ресурслары күләме, мондый ресурсларны булдыру чыганаclarы хақында фикер алышуда;

9) муниципаль берәмлекләргә һәм тулаем алганда Татарстан Республикасын социаль-иқтисадый үстерү өстенлекләре, Татарстан Республикасы башкарма хакимияте органнары яисә жирле үзидарә органнары тарафыннан гамәлгә ашырыла

торган теге яисә бу программаларны гамәлгә ашыруның чиратлылыгы турында фикер алышуда;

10) муниципаль берәмлекләрнең һәм тулаем алганда Татарстан Республикасының социаль-икътисадый үсешен яхшырту буенча дәүләт хакимияте органнарының һәм жирле үзидарә органнарының уртак чаралар планнары турында фикер алышуда;

11) жирле үзидарәне оештыру мәсьәләләре буенча мәгълүматны, жирле әһәмияттәге мәсьәләләрне хәл итү һәм Татарстан Республикасы законнары белән жирле үзидарә органнарына бирелгән аерым дәүләт вәкаләтләрен гамәлгә ашыру тәҗрибәсен жыюда, өйрәнүдә һәм анализлауда.

6 статья. Дәүләт хакимияте органнары вәкилләренең Муниципаль берәмлекләр советы эшендә катнашуы

1. Дәүләт хакимияте органнары Муниципаль берәмлекләр советы тәкъдиме белән үзләренең вәкилләрен Муниципаль берәмлекләр советы һәм (яисә) аның идарә органнары, шулай ук Муниципаль берәмлекләр советында төзелгән комитетлар, комиссияләр, эшче төркемнәр, башка шундый органнар эшендә катнашу өчен җибәрә.

2. Татарстан Республикасы Президенты Татарстан Республикасы башкарма хакимияте органнарының Муниципаль берәмлекләр советы белән үзара эшчәнлеген тәмин итүгә вәкаләтле органны һәм (яисә) вазыйфай затны билгели.

3. Татарстан Республикасы Дәүләт Советы Президиумы Татарстан Республикасы Дәүләт Советының Муниципаль берәмлекләр советы белән үзара эшчәнлеген тәмин итүгә вәкаләтле органны һәм (яисә) вазыйфай затны билгели.

4. Муниципаль берәмлекләр советы Уставында каралган очракларда Татарстан Республикасы Президенты, Татарстан Республикасы Дәүләт Советы Муниципаль берәмлекләр советына аның идарә органнары составына (иң югары идарә органынан тыш) кертү (сайлау) өчен кандидатуралар тәкъдим итәргә хокуклы.

7 статья. Уртак консультатив-киңәшү органнары төзү

Жирле үзидарәне үстерү эшчәнлеген координацияләү максатларында дәүләт хакимияте органнары һәм Муниципаль берәмлекләр советы уртак консультатив-киңәшү органнары төзәргә мөмкин.

8 статья. Дәүләт хакимияте органнары тарафыннан Муниципаль берәмлекләр советына мәгълүмати, оештыру-методик һәм башка ярдәм күрсәтү

Дәүләт хакимияте органнары:

1) “Дәүләт органнары һәм жирле үзидарә органнары эшчәнлегенә турындагы мәгълүматтан файдалана алуны тәмин итү турында” 2009 елның 9 февралендәге 8-ФЗ номерлы Федераль закон нигезендә Муниципаль берәмлекләр советының

дәүләт хакимияте органнары эшчәнлегә турындагы мәгълүматтан файдалана алуын тәэмин итә;

2) Муниципаль берәмлекләр советына дәүләт хакимияте органнары тарафыннан кабул ителгән, жирле үзидарәне оештыру һәм гамәлгә ашыру мәсьәләләрен жайга сала торган норматив хокукый актларны жибәрә;

3) Муниципаль берәмлекләр советына методик һәм белешмә материалларны нәшер итүдә ярдәм күрсәтергә мөмкин;

4) Муниципаль берәмлекләр советына жирле үзидарәне оештыру һәм гамәлгә ашыру мәсьәләләре буенча семинарлар, конференцияләр, форумнар, башка шундый чаралар үткөрүдә ярдәм күрсәтергә мөмкин;

5) федераль законнарга һәм Татарстан Республикасы законнарына каршы килмәгән рәвешләрдә Муниципаль берәмлекләр советы эшчәнлегенә үз компетенциясе чикләрендә башка ярдәм күрсәтә.

9 статья. Әлеге Законның үз көченә керүе

Әлеге Закон рәсми басылып чыккан көненнән үз көченә керә.

Татарстан Республикасы
Президенты



Р.Н. Миңнеханов

Казан, Кремль
2013 елның 15 ноябре
№ 92-ТРЗ